

राजभाषा विभाग की जून, 2020 माह की मुख्य उपलब्धियां

- (i) कोरोना महामारी के इस दौर में राजभाषा विभाग द्वारा तकनीक का प्रयोग करते हुये पहली बार वीडियो कॉन्फ्रेंसिंग जैसे ऑनलाइन माध्यमों के ज़रिए बैठकों/निरीक्षणों का आयोजन किया गया। विभाग के क्षेत्रीय कार्यान्वयन कार्यालयों द्वारा ऑनलाइन माध्यम से कुल 61 ई-निरीक्षण किए गए तथा 11 नराकास की ई-बैठकें की गईं। इसके अतिरिक्त ऑनलाइन माध्यम से कुल 13 ई-वेबिनार/परिचर्चाओं के आयोजनों में सहभागिता की गयी। विभाग द्वारा ऑनलाइन माध्यम से किए गए इन सभी प्रयासों का उद्देश्य राजभाषा के प्रचार प्रसार को बढ़ाना रहा।
- (ii) अभी तक विभाग के प्रशिक्षण केन्द्रों द्वारा अपने प्रशिक्षण कार्यक्रम कक्षाओं के माध्यम से दिये जाते थे परंतु कोविड-19 के कारण बदली परिस्थितियों में राजभाषा विभाग ने अपने प्रशिक्षण माध्यम को बदलते हुये पहली बार ऑनलाइन माध्यम से प्रशिक्षण कार्यक्रमों का आयोजन शुरू किया। इस प्रशिक्षण आयोजन हेतु Microsoft Teams से चर्चा कर माइक्रोसॉफ्ट का कॉन्फ्रेंस टूल 6 माह हेतु निशुल्क लिया गया। विभाग के दोनों प्रशिक्षण संस्थानों (केंद्रीय हिंदी प्रशिक्षण संस्थान तथा केन्द्रीय अनुवाद ब्यूरो) में लगभग 208 प्रतिभागियों को प्रणाली में पंजीकृत करते हुये प्रणाली के प्रयोग करने हेतु 4 दिवसीय प्रशिक्षण कराया गया जिससे इन दोनों संस्थानों द्वारा माह जून 2020 के दौरान प्रशिक्षण कार्यक्रमों का आयोजन प्रारम्भ किया जा सका।
- (iii) केंद्रीय हिंदी प्रशिक्षण संस्थान द्वारा दिनांक 02.06.2020 से 05.06.2020 तक माइक्रोसॉफ्ट कंपनी के प्रशिक्षकों से माइक्रोसॉफ्ट टीम्स ऐप के माध्यम से कुल 04 प्रशिक्षण कार्यक्रम आयोजित कर क्षेत्रीय उप निदेशकों / हिंदी शिक्षण योजना / उप संस्थानों के सभी संकाय सदस्यों को प्रशिक्षण दिलवाया गया ताकि भविष्य में अखिल भारतीय स्तर पर आयोजित होने वाले हिंदी भाषा / टंकण, कार्यशाला एवं अन्य अल्पकालिक प्रशिक्षण कार्यक्रम माइक्रोसॉफ्ट टीम्स ऐप के माध्यम से संचालित किए जा सकें।
- (iv) केंद्रीय अनुवाद ब्यूरो द्वारा एक ऑनलाइन विशेष तकनीकी अनुवाद प्रशिक्षण कार्यक्रम आयोजित किया गया जिसमें 16 प्रशिक्षार्थियों ने भाग लिया।
- (v) केंद्रीय अनुवाद ब्यूरो द्वारा कुल 1775 मानक पृष्ठों का अनुवाद एवं कुल 1382 मानक पृष्ठों का पुनरीक्षण किया गया।
- (vi) कोविड-19 की समस्या को ध्यान में रखते हुए विभिन्न कार्यसीमा संबंधित कार्यों को करने की समय सीमा बढ़ाने संबंधित आदेश जारी किए गए।

- (vii) दिनांक 16 जून, 2020 को राजभाषा विभाग द्वारा विदेश मंत्रालय के साथ एक बैठक का आयोजन किया गया। बैठक के दौरान 11वें विश्व हिंदी सम्मेलन के समानांतर सत्रों में विद्वानों द्वारा की गई अनुशंसाओं से संबंधित मदों पर विस्तृत चर्चा करते हुये निर्णय लिए गए।
- (viii) राजभाषा विभाग एवं अधीनस्थ कार्यालयों द्वारा अनलॉक-I के तहत जारी दिशा-निर्देशों के अनुपालन में कर्मचारियों को रोटेशन के आधार पर कार्यालय में उपस्थित होने के निदेश जारी किए गए।
- (ix) दिनांक 19 जून, 2020 को स्मृति आधारित अनुवाद टूल (कंठस्थ) के प्रगामी प्रयोग को बढ़ाने के लिए बैठक आयोजित की गई। बैठक के दौरान कंठस्थ के अनुप्रयोग को बढ़ाने हेतु चर्चा की गई।
- (x) क्षेत्रीय कार्यान्वयन कार्यालय में पद्मोदती संबन्धित कार्य किए गए।
- (xi) विभाग में सीपीग्राम्स के माध्यम से 63 शिकायतों का निपटान किया गया।
